

MGBE EWEZUGARA OGIGIE AHỤ
Job 1:1-22; 2:1-10; 13:15; 23:1-17; 27:1-6; 42:1-17

IHEÒMÙMÙ 372

Nke Ndị etiti

AMAOKWU IBUN'ISI: "JEHOVA nyere JEHOVA anarawo kwa; ka aha JEHOVA buru ihe agoziri agoziri" (Job 1:21)

Onyeiro Anyị

Setan bụ onyeiro anyị. O pụrụ ijèghari "dika odum nāgbọ uja ... nāchọ onye o gēlomi." (I Pita 5:8). O pụrụ inwogharị onwe ya dika "mo-ozu nke ihè" ichọ ka o duhie ụmụmmadụ (2 Ndi Kọrint 11:14). O nọ n'ọlụ mgbe niile. O naagbalị isi n'otù ụzọ maọbụ nkeozọ merie anyị wee dopụ anyị n'ebe Chineke nọ. O bughị náání na o jupụtara n'amamihe n'ụzọ ya niile, kama o jukwara n'aghughọ.

O dī mgbe Setan naeji ụzọ nke amataworo dika inapụ mmadụ nghota. O naetinye échichè na izù bgagorogabago n'isi mmadụ. Setan naeme ka mmadụ soro ibe ya rụgideukà rue mgbe ha gaekwere n'ughā. Ma anyị aghaghị icheta na Setan "bu onye-ughā, buru kwa nna-ya" (Jon 8:44).

Setan nwere obiike rue na o nwara ọbuná Ọkpara Chineke. Mgbe Jisọs kpereekpere bue kwa ọnu iri ụbọchị anọ nime ọzara. Setan nwara ime ka Jisọs rubere ya isi. Jisọs kwuru dika edere ya n'Akwukwonsọ, iji buso ya agha. Setan n'onwe ya kwuru ihe edeworo n'Akwukwonsọ n'otùaka ahụ, ma ihe o bu n'obi ezighiezi. Eziokwu ekwuru n'ebe n'ezighiezi jorọnjọ dika ughā. Mkwà niile nke Chineke bụ ezi ihe nkasịobi dī ebube ma anyị aghaghị itinye ha n'ọlụ n'ụzọ O si chọọ.

Jisọs adaghị n'onwunwa nke Setan. O kwesighị kwa ka anyị daba na ya. Chineke kwesiri ntukwasịobi n'ebe anyị nọ, O gaghị ekwekwa ka onwunwa kariri ike anyị biakwasị anyị, ọzọ O gaakwara anyị ụzọ mgbaụ nime onwunwa ahụ (1 Ndi Kọrint 10:13).

Onye o bula gaele anya onwunwa. Jisọs, Onye naemeghi mmehie o bula, ka anwara ma O daghi. Ihe at ọzọ nke onye guzogidere onwunwa kariri bu Job. O nwere akù rienne nke mere o ji buru onye "di ukwu kari umu Iru-anyanwu nile." O naebili n'isi ututu ikpọisiala nye Chineke. O na ekpere umu ya ekpere, chukwara Chineke aja n'ihī ha mgbe niile. Job bu "nwoke zuru okè," náatù egwù Chineke, náesi kwa n'ihe ojọọ wezuga onwe ya; ma anwara ya.

N'ụlọ Nzukọ

Otù ụbọchị mgbe ụmụmmadụ bīara iguzo onwe ha n'iru Jehova --- dika anyị si eje n'ụlọ nzukọ -- Setan bīa kwara, ma o bughị n'ihī ime ezi ihe. O kana abīa kwa n'ụlọ nzukọ taa. O naeme ka ụmuntakiri na ụmụokoro náagba izù, náeji akwukwọ abù egwùegwù, maọbụ náederita onwe ha mpempe akwukwọzi ime ka ndiọzọ ghara inantī, wee tufue eziihe ha kwesiri inata nime nzukọ ahụ. Mgbe ufodu Setan naeme ka mmadụ rarupura nime ulonzukọ, maobu chetara ha iheozọ ka ha ghara itinye uche ha inu ihe onyeozu na ekwu. Mgbe akporo oku ikpeekpere n'ocheezeamara, Setan naagwa ụmụmmadụ na o kara ha mma ilaba, n'ihī na oge n'aga, maobu na ha puru ikpeekpere ahụ mgbe ozọ n'ebe ozọ. Ka anyi lerueanya mgbe anyi naaga n'ulonzukọ ka Setan ghara ighogbu anyi.

Ajuru Ya Ajuru

Jehova juru Setan ebe o si bīa. Setan wee zaa si na ya si "n'igaghari n'uwa, na site n'ijèghari nime ya." O naalusị ọlụ ike, náachọ ihe o gaebibi. Náarughikà ihe o kwuru bu eziokwu. Mgbe ufodu Setan naekwu eziokwu ime ka mmadu ghotahie. O buru na i bata nime ulonzukọ otu mgbe Onyenwe anyi ajuo gi ihe i nwororo naeme, ginī ka i gaaza. I gaekweta na i naemere nwanne gi ntà iheochi, maobu na inupuworo ndi muru gi isi, maobu na inaeme ihe nzuzu n'ulokwukwo? Maobu i puru isi na i naadiri Jisos ndu naeme kwa ka ihè mwa, burukwa onye naeme eziihe nke gaenyere ndiọzọ aka?

Otù Ogige

Jehova na Setan tɔlere ndu Job nwoke ahụ onye naatù egwù Jehova. Setan siri, “Ọ bu n’efu ka Job nātu egwù Chineke?” Ọ gwara Chineke na ogige gbara Job gburugburu -- ogige mkpuchi nke Chineke. Setan wee boo Job ebubo na ọ gaghị atùkwa egwù Chineke maọburu na ewezugara ogige ahụ. Iji gosi na ọ bughị eziokwu ka Setan naekwu, Chineke wezugara ogige ahụ ma O kweghị ka Setan “metu” aka-ya n’arụ Job. N’ezie, Jehova kwenyere nke a igosi Setan, gosi kwa Job na anyị onwe anyị na Chineke pụrụ ilekọta onye nọ n’óké mkpagbu.

Ihe Furuefu

Otú a ka Setan si lụọlụ megide Job. Otú ụbọchị otú onyeozì bjakwutere Job sị na ndjiro bú ndị Sheba, adọkpurwo igwèhi ya, nke dī narị ise ejikọtara abụọ abụọ; na narị inyinyaibu ise ya. Ha were kwara ọnu mmaagaha tigbue ndioru ya niile, ebe ọ bú náání onye ahụ náakọ akụkọ a gbapuru. Tutu oru ahụ ekwusịa, otú nime ndịọzụzụaturu batara. Ozi ya bú igwa Job na igwè aturu ya -- nke dī puku asaa -- na ndi ọlụ niile náelekọta ha anwusiwo, na ọ bú náání onye wetara ozi ahụ bú onye fodoru. Onyeozì ọzọ batakwara nke kwuru na ndi Kaldea adorowo puku Kamel atọ Job gbalaga, wee tigbue ndi náazu ha. Náání ya onwe ya gbapuru. Oru ya ọzọ batakwara igwa Job na umu ya ndikom asaa na ndinyom atọ anwuwu nime oké ifufe. Otú a ka otú mbibi naabjakwasị ibe ya! Ọ gaaburorị ihe oké obintiwa! Job gaanworị nime iruuju!

Ikwesị ntukwasị obi

Ihe efunariwo otutu mmadu, ha agabigawokwa onwunwa di icheiche; ma o diwo onye anwaworo dika Job? Gini ka Job mere nime oké onwunwa di otu a? N’uzo igosi mwute, Job wee “dowa uwe-nwuda-ya, kopu isi-ya, da n’ala” -- wee kpọ isiala nye Chineke. N’ezie, ọ gbara Setan ghari. O kwuwo na Job gaakocha Chineke. Setan kwuruokwu ugha, buru kwa onye emeririemerị mgbe Job toro Chineke. Job matara na ọ bú Chineke nyere ya ihe onwunwe niile na ngozi niile ahụ. Ọ mata kwara na ọ pughị iwere ihe ọ bula gabiga mgbe ọ nwuru. Ọ huru onwe ya dika onyenlekota nke ezi ihe ndia rue mgbe Chineke chorọ ha.

Ike Nwrenjedebe

Chineke mere ka Setan ghotā na Job ekwesiwu ntukwasijobi nime onwunwa ya. Job bú kwa “nwoke zuru oké ahu.” Ọ bú ezie na Setan agbaliwo “imegide ya, iloda ya n’efu” nwaa kwa ya ibibi ezi mmekorita nke di n’etiti ya na Chineke, ma Job nọ náejidesi okwukwe ya ike. Setan wee si na ọ buru na Job hu na ọ gaje inwu, mgbe ahụ ọ gaagbanwe. Setan wee si, “Ihe nile nke madu nwere ka ọ gēnye n’onodu ndu-ya.” Nke ahụ puru ibu eziokwu n’ebe ufodu mmadu nọ, nkekanke, ndi náenweghi nzoputa. Egwu naatu ha izute Chineke. Ka anyi hu ihe mere Job.

Chineke kwenyere ka Setan nwaa Job náemetughị ndu ya aka. Ike Setan nwere njedebe. Ọ bú ezie na o nwere ike di ukwu, ma ike nke Chineke kari. Mgbe Chineke kpara oké, Setan apughị igabiga.

Ihe Ofifi (Etútó)

Setan tiri Job ihe otiti. Etútó juputara aruya dum, ọ gaaburorị ihe di mwute ile ya anya. Nwunye ya huru onodu omiko nke ọ nọ. Ọ gwara ya ka ọ kochaa Chineke, nwu -- dika agasi na ọ dighi olileanya fodoru Job n’anaru maobu nime mmu. Ma Job emeghieghị, wee mee dika ọ gwara ya. Job kwuputara ihe ahụ di n’obi ya. Ọ siri, “Àyi gānara kwa ezi ihe n’aka Chineke, ghara inara ihe oju?”

Ndị enyi Atọ

Ndị enyi atọ nke Job biara ikasi ya obi. Ha so ya nodu ala ubochi asaa ehie na abali náele ya náání anya. Ọ dighi onye ọ bula kwuruokwu. Eleghiana nke ahụ bú kwa onwunwa ọzọ ra ka etútó náegbu ya mgbu n’aru. Ha akasighi Job obi ọ bula. Ndị enyi atọ Job aghowo ihe uwa ji akwáemò si: “Ndi nkasi-obi Job” naebo ya ebubo kama ikasi ya obi.

Ndị enyi Ya Enyereghị Ya Aka

Job kpesara mkpesa, wee roro inwu. Etútó o towo gi n’aru? Eleghiana i gaaghotā ahuhu Job huru mgbe etútó toro ya site n’obu ukwu ya rue opun’isi ya. Ọ bú ezie na Job nọ nime ihe mgbu na mwute,

ma o debere okwukwe na olileanya ya nime Chineke. Ọ siri, “Le, Ọ (Chineke) gēgbum; m’gāgh-echere.” (Agamnáatúkwasị Ya obi).

Ndị enyi Job abughị ndịinye aka nye ya. Job gwara ha na ọ buru ha no n’onodu ya, ọ gaachowori uzọ inyere ha aka gba kwa ha ume. Ọ gaabu ibi ndu dika iwu Olaedo si di: “Ya mere ihe nile, ka ha ra, bu nke unu nāchọ ka madu nēme unu, nēme kwa-nu madu otu a” (Matu 7:12).

Ná Emeghieghị

Job anabataghị ebubo ndi enyi ya boro ya na o mehiewo. Ọ matara na ọ bu onye ziriezi n’iru Jehova. Ọ bu ezie na anwara ya gabigaokè site n’ihe iruuju na ufu na site n’okwu nke “ndi nkasi-obi” ya, ma Job kpebiri inogide nájigide eziumume ya. Ọ guru Job iguzo n’iru Jehova n’ihi na Onyenwe anyi mara eziokwu niile banyere ule a. Job matara na nke a bu náání ule na ọ bu Chineke kwenyere ka ọ bja.

Ufodu mmadu chere na iruuju, orja na nsogbu naabja náání dika ahuhu mmehie. Nke a abughị eziokwu mgbe niile. Pita degaara Ndikraist akwukwozi si: “Ndi m’huru n’anya, unu echela echiche banyere onwunwa oku ahu nke di n’etiti unu, nke nābiakwasi unu inwa unu, na ọ bu ihe anāhugh mgbe ọ bula, dika agasi na ọ bu ihe anāhugh mgbe ọ bula nādakwasi unu kama ebe unu nwekorọ ahuhu nke Kraist, nānuru oñu; ka unu we were kwa obi nāto uto nke-uku nūria nime nkpuke nke ebube Ya” (I Pita 4:12, 13). Otú ubochi mgbe Jisọs zutere otú nwoke kpuruisi, ajuru ya onye mehiera, ọ bu nwoke ahụ ka ọ bu ndimuru ya. Jisọs siri na ọ dighi onye mehiera n’etiti ha, kama nwoke ahụ kpuruisi ka ewee nye Chineke otuto n’aru ya. Agworọ nwoke ahụ o wee nye Jisọs otuto.

Onwunwa Nke Anadabaghị Nime Ya

Job gbara amà na ya ejewo ije n’uzo nke Onyenwe anyi, debe kwa iwu Ya, roro kwa Okwu Chineke kara nri di mpa iji zuo aru ya. Job siri: “Ma Ọ (Chineke) mawo uzọ m’naga; mgbe Ọ nwaputirim, dika ọla-edo kam’gāputa.” Ọ gaabu ihe ebube ọ buru na anyi niile n’otu n’otu gaenwe mmeri di otu a nime onwunwa ọ bula! Job gabigara ule ahụ náemehieghị. Mgbe Job huru idi ukwu nke Chineke na ike Ya, ọ choptara idi ala nke mmadu. O wutere Job na o mere mkpesa n’uzo ọ bula. Job mere ezihe n’onodu iheojoo. O kpere ndienyi ya ato ahụ kwuruokwu ugha ekpere.

Chineke goziri Job wee nyeghachi ya ihe niile o nwere na mbu okpuku abuo, ya mere ikpezu Job kachasi mma nye ya. I chere na Job ritara uru site n’ikwesintukwasioji nye Chineke?

AJUJU DI ICHEICHE

- 1 Gini mere eji kpoo Job “onye di uku kari umu Iruanyanwu nile”?
- 2 Onye gara n’ulonzu ko igbochi umummadu kama isoro fe fe ofufe?
- 3 Gini ka Chineke ji gbaa Job gburugburu ichebe ya?
- 4 Gini ka Setan mere mgbe ewezugara ogige ahụ?
- 5 Gini ka Job mere mgbe anapuru ya ihe niile?
- 6 Gini ka o gosiri mgbe Job náemeghi dika Setan kwuru?
- 7 Ole otu Setan si tie Job ihe otiti?
- 8 Gini mere ndienyi Job ji bja?
- 9 Olee otu Job si gabiga onwunwa ya?
- 10 Gini ka Chineke mere Job mgbe ule ya gasiri?